

നമ്പൂതിരികുടുംബബിൻ

സിലക്കമ്മറിയുടെ ചോദ്യങ്ങൾക്കു

മദിരാശി നിയമനിർമ്മാണസഭാമെമ്പരും

വള്ളുവനാട് താലൂക്ക് ബോർഡ് പ്രസിഡണ്ടുമായ

റാവുബഹദൂർ

കുളുപമണ്ണ നാരായണൻ നമ്പൂതിരിപ്പാടവർക്കു

അയച്ചു

മ ള പ ടി .



മംഗളോദയം പ്രസ്സ്, തൃശ്ശിവപേരൂർ.

കൊച്ചി നമ്പൂതിരികുടുംബത്തിൽ സിലകുറുകമ്മറിയുടെ

ചേരട്ടെ

മദിരാശി നിയമനിർമ്മാണസഭാമെമ്പരം

വള്ളുവനാട് താലൂക്കുമ്പോർഡ് പ്രസിസേണ്ടമായ

റാവുബഹദൂർ

മേൽപ്പറഞ്ഞ നാരായണൻ നമ്പൂതിരിപ്പാട് അവർകൾ

അയച്ചു

മറുപടി.

(1) കഴിഞ്ഞ അമ്പതു കൊല്ലങ്ങൾക്കുള്ളിൽ നമ്പൂതിരിസമുദായത്തിനു മാനസികമായി അഭിവൃദ്ധിയല്ലാ അധഃപതനമാണ് ഉണ്ടായിട്ടുള്ളത് എന്നാണ് എനിക്കു തോന്നുന്നത്. നമ്പൂതിരിമാർക്കു മതം, ശാസ്ത്രം മുതലായി അനേകരണത്തിന്റെ സംസ്കാരത്തിനുപകരീക്കുന്ന വിഷയങ്ങളിൽ മേൽപ്പറഞ്ഞ കാലത്തിനുള്ളിൽ അവർ സാരമായ പ്രയത്നങ്ങളൊന്നും ചെയ്തതായും പറയത്തക്ക വല്ല ഫലവും സമ്പാദിച്ചതായും കാണുന്നില്ല. വൈദികമായും ആത്മീയമായുമുള്ള ജ്ഞാനംകൊണ്ടു പ്രത്യേകമായ പേരെടുത്തവർ അടുത്ത കാലത്തു നമ്പൂതിരിസമുദായത്തിൽ ഉണ്ടായിട്ടില്ല. മാനസികമായ അഭിവൃദ്ധിക്കുതക്ക വിഷയങ്ങളിൽ ശ്രദ്ധതന്നെ വളരെ കുറഞ്ഞാണു കാണുന്നത്. ചുരുക്കിപ്പറയുന്നതായാൽ നമ്പൂതിരിസമുദായം മാനസികാഭിവൃദ്ധിവിഷയത്തിൽ ക്ഷയോന്മുഖമായിട്ടുതന്നെയാണിരിക്കുന്നത്. ഇതിനു കാരണം മാനസികാഭിവൃദ്ധിക്കു പരമ്പരയായിട്ടുള്ള പഴയ മാറ്റങ്ങളിൽ കൂടെ പോകുമ്പോൾ അടിയ്ക്കുവാനുചേരുന്ന പരാജയവും പഴയപടിയുള്ള മാനസികാഭിവൃദ്ധി സിദ്ധിച്ചിട്ടുള്ളവരെപ്പറ്റി നവീനലോകത്തിനുള്ള പരിചാസവും നവീ

നലോകത്തിനുപകരിക്കത്തക്ക നിലയിൽ മാനസികമായ് വിഷയങ്ങളെ പരിഷ്കരിച്ചു ലോകത്തിനു ബഹുമാനം തേണിക്കുവാൻ തക്ക നവീനവിദ്യാഭ്യാസമില്ലായ്മയുണ്ടാകുന്നു. പ്രകാരാന്തരേണ പായുന്നതായാൽ, പഴയ നിലയിൽ മാനസികാഭിവൃദ്ധിയെ പ്രാപിച്ചിട്ടുള്ള നമ്പൂതിരിമാരെക്കൊണ്ടു ലോകത്തിനു പകാരമാ അതിനെയുള്ളുവാപ്പാരി. ലോകത്തിനു പണ്ടത്തെപ്പോലെ ബഹുമാനമോ ഇല്ലാതായ്തും അവയെ ഉണ്ടാക്കുവാൻ തക്കവണ്ണം മാനസികജ്ഞാനത്തെ നവീനവിദ്യാഭ്യാസംകൊണ്ടു പരിഷ്കരിക്കുവാൻ നമ്പൂതിരിമാരുടെ കയ്യിൽ ഉപകരണമില്ലാതായതുമാണ്. നമ്പൂതിരിമാർക്കു മാനസികമായി അധഃപതനം വരുവാൻ കാരണം നമ്പൂതിരിമാരുടെ ചുറ്റുമുള്ള മറ്റുസമുദായങ്ങൾ നവീനവിദ്യാഭ്യാസം ചെയ്ത മാനസികമായ പഴയ ആദരങ്ങളും ജീവിതമതാകുലങ്ങളും അനാദരിച്ചു ഉപേക്ഷിച്ചുമാണു കഴിഞ്ഞ അയ്യയതു കൊല്ലങ്ങളായി കഴിഞ്ഞുവരുന്നത്. നമ്പൂതിരിമാർ മാത്രം നവീനവിദ്യാഭ്യാസത്തിൽ പ്രവേശിക്കാതെയും പഴയ ആദരങ്ങളും മാതൃകകളും മുറുകുപ്പിടിച്ചും നിന്നതേയുള്ളൂ. ക്രമേണ നമ്പൂതിരിമാരുടെ മാനസികാഭിവൃദ്ധി മറ്റുള്ളവക്കു ചേണ്ടുന്നവകയും തൽഫലമായി അതിനു വില ഇടിയുകയും അതുകാരണത്താൽ തന്നെ നമ്പൂതിരിമാർ പണ്ടുണ്ടായിരുന്ന മാനസികാഭിവൃദ്ധിയെ സംരക്ഷിക്കുന്നതിലും പുതുതായി അതു സമ്പാദിക്കുന്നതിലും വിമുഖന്മാരായിത്തീരുകയും ചെയ്തു. മേൽപറഞ്ഞതിൽ നിന്നു തന്നെ ചെലുകിക്മായ അഭിവൃദ്ധിയുടെ കാര്യവും ഏകദേശം വ്യക്തമായിരിക്കുമെന്നു വിശ്വസിക്കുന്നു. നമ്പൂതിരിമാർ തങ്ങൾക്കു മാനസികമായ അഭിവൃദ്ധി മാത്രം മതി എന്നു കരുതിയും ചെലുകികമായ അഭിവൃദ്ധിയെ നിസ്സാരമായി വിചാരിച്ചുമാണ് മുമ്പു കഴിഞ്ഞിരുന്നത്. ഇതരസമുദായക്കാർ ചെലുകികാഭിവൃദ്ധിയെ പ്രധാനമായി പിടിച്ചുമാനസികമായ അഭിവൃദ്ധിയെ പുറംതള്ളിയും ജീവിതം നയിച്ചുതുടങ്ങിട്ടും കുറെ കാലത്തേക്കു നമ്പൂതി

റിമാർ അതത്ര സാരമാക്കിയില്ല. ധനസംബന്ധമായ ബുദ്ധിമുട്ടുകൾ ഇല്ലാതിരുന്നതുകൊണ്ടു ലൗകികവിഷയങ്ങളിൽ പരിജ്ഞാനമില്ലാത്ത കോട്ടം നമ്പൂതിരിമാരെ അധികം ബാധിച്ചിരിക്കുന്നതുമില്ല. എന്നാൽ കാലം കഴിയുമ്പോൾ സാമ്പത്തികമായും സാമൂഹികമായും മറ്റുമുള്ള കാര്യങ്ങളിൽ നമ്പൂതിരിമാർക്കു ലൗകികജ്ഞാനമില്ലാത്തതിനാലുള്ള ക്ലേശങ്ങൾ അനുഭവപ്പെടുവാൻ തുടങ്ങി. രാജഭാഷയും കോടതിഭാഷയുമായ ഇംഗ്ലീഷു അറിയാത്തതുകൊണ്ടും ലോകവ്യവഹാരത്തിന്നൊഴിച്ചുകൂടാത്തവയായ വിഷയങ്ങളിൽ പരിജ്ഞാനമില്ലാത്തതുകൊണ്ടും നമ്പൂതിരിമാർക്കു ലൗകികകാര്യങ്ങളിലെല്ലാം പരസ്പരമായ ആവശ്യമായിവരികയും തന്മൂലം പല കാര്യങ്ങളിലും അവരും നേരിട്ടുതുടങ്ങുകയും ചെയ്തു. അപ്പോഴാണ് അവരുടെ കണ്ണു തുറന്നത്. പിന്നീട് നമ്പൂതിരിമാർ ലൗകികജ്ഞാനസമ്പാദനത്തിന്നു പരിശ്രമിച്ചുതുടങ്ങി. ഈ പരിശ്രമം ആരംഭിച്ചിട്ടും ഉദ്ദേശം 20 വർഷത്തിലധികം കാലമായിട്ടില്ല. നമ്പൂതിരിമാരുടെ സമുദായസംബന്ധമായും ധനസംബന്ധമായും വിദ്യാഭ്യാസസംബന്ധമായും മറ്റുമുള്ള അഭിവൃദ്ധിയെ ഉദ്ദേശിച്ച് ആരംഭിച്ചതായ യോഗക്ഷേമസഭയും ആ സഭവകയായി പുറപ്പെട്ട യോഗക്ഷേമപത്രം മുതലായ പ്രസിദ്ധീകരണങ്ങളും വായനശാലവിദ്യാലയം തുടങ്ങിയുള്ള സ്ഥാപനങ്ങളും ഈ വിഷയത്തിൽ സമുദായത്തിന്നു പരക്കെയുണ്ടാക്കിയിട്ടുള്ള ആ സൗകര്യയുടെ ഫലങ്ങളാണ്. ഈ വക ഏല്പാടുകൾ നിമിത്തം അടുത്ത കാലത്തായി ലൗകികമായ അഭിവൃദ്ധി കുറേയ്ക്കു ഉണ്ടായിക്കൊണ്ടിരിക്കുന്നുണ്ട്. പത്രങ്ങൾ വായിച്ചും മറ്റുവിധത്തിലും ലോകത്തിൽ നടക്കുന്ന സംഗതികളെ അറിവാൻ സമുദായത്തിലെ യുവജനങ്ങൾ ഇപ്പോൾ ജാഗ്രത ചെയ്യുന്നുണ്ട്. നവീനവിദ്യാഭ്യാസവും ലോകപരിചയവും കൂടാതെ ലോകത്തിൽനിന്നു തങ്ങൾ മാത്രമായി അകന്നുനില്ക്കുക എന്നതു അസംബ്യമാണെന്ന് ഇപ്പോൾ നമ്പൂതിരിമാർ മനസ്സിലാ

കിഷ്ടിത്തം. ഈ വിഷയത്തിലുള്ള അഭിപ്രായം ഇത്ര സാധാരണഗതിയാവാൻ കാരണം നമ്പൂതിരിമാർ അന്യസമുദായങ്ങളോടൊപ്പം നവീനവിദ്യാഭ്യാസത്തിൽ പ്രവേശിക്കാതിരുന്നതാണ്. നമ്പൂതിരിമാരും അന്യസമുദായക്കാരുമായി ഉണ്ടായിരുന്ന ബന്ധങ്ങൾ കഴിഞ്ഞ അഞ്ചു കൊല്ലങ്ങൾക്കുള്ളിൽ ചില മാറ്റങ്ങളെല്ലാം വന്നിട്ടുണ്ട് എന്നാണ് എന്റെ അഭിപ്രായം. നമ്പൂതിരിമാർ അന്യസമുദായങ്ങളിലെ സ്ത്രീകളെ സംബന്ധം ചെയ്യുന്നതു നിന്ദ്യമാണെന്നു അവരായ ബന്ധമുള്ള അന്യസമുദായക്കാർ അല്ലാത്തതായി നോക്കിയിട്ടുണ്ട്. അന്യസമുദായക്കാരുടെ മനോഭാവത്തെ നമ്പൂതിരിമാരുടെ സംബന്ധത്തിൽ വിംസമാക്കിത്തീർക്കുവാൻ കുന്ന സാഹിത്യപുസ്തകങ്ങളും മറ്റു പ്രസിദ്ധീകരണങ്ങളും ആവക സമുദായക്കാർ പ്രസിദ്ധം ചെയ്യാൻ തുടങ്ങി. നായർ സമുദായം, ക്ഷത്രിയസമുദായം മുതലായ സമുദായങ്ങൾ തങ്ങളുടെ കുടുംബങ്ങളിൽ നമ്പൂതിരിമാരുടെ സംബന്ധം വിട്ടുപോയി സ്വജാതിയസംബന്ധം നടപ്പിലാക്കുവാൻ ത്രിവിധകാര്യങ്ങളെക്കൊണ്ടും ശ്രമംചെയ്തു തുടങ്ങി. നമ്പൂതിരിമാർ ഇതരസമുദായങ്ങളിൽ സംബന്ധംതുടങ്ങിയത് ആ ഭാര്യക്കും അതിലുണ്ടാവുന്ന സന്താനങ്ങൾക്കും മുതലവകാരം സിദ്ധിക്കത്തക്ക സമുദായികനിയമങ്ങളും ഉണ്ടായിത്തുടങ്ങി. ഈ വഴിക്കു നമ്പൂതിരിമാരുടെ ബന്ധത്തിന്നു അയവു വരുത്തുവാൻ ഒരു കക്ഷികൾ വേണ്ട പ്രയത്നങ്ങളെല്ലാം ചെയ്തുവന്നു. നമ്പൂതിരിമാരുകളെ ആദ്യകാലങ്ങളിൽ ഇതൊന്നും അറിഞ്ഞിരുന്നില്ല. അടുത്തകാലത്തു് ലൗകികപരിചയമുള്ള ചെറുപ്പക്കാർ മുഖേനയാണു നമ്പൂതിരിമാർക്കു് അന്യസമുദായക്കാരുടെ അഭിപ്രായങ്ങളേയും ശ്രമങ്ങളേയുംപറ്റി മനസ്സിലായിത്തുടങ്ങിയതു്. ഏകിലും നമ്പൂതിരിസമുദായത്തിൽ കനിപ്പുന്മാർ സാധാരണയായി സ്വജാതിയിൽ വേളി കഴിക്കുക പതിവില്ലാത്തതുകൊണ്ടും സ്വജാതിവിവാഹം ചെയ്തവരിൽ അന്നെ ചിലർ പൂർവ്വപരിചയത്തിൽനിന്നു വിമുക്തന്മാരും

വാൻ കഴിയാത്തുകൊണ്ടും അന്യസമുദായങ്ങളിൽ സംബന്ധം ചെയ്യുന്നുണ്ട്. എന്നാൽ മറ്റുസമുദായക്കാരുടെ മനോഗതി നല്ലപോലെ അറിയുന്നവരായ നമ്പൂതിരിയുവാക്കന്മാർ പരക്കെ എല്ലാവിധത്തിലുള്ള അന്യജാതിസംബന്ധങ്ങളിൽ സാരമായ വൈമനസ്യവും പ്രത്യക്ഷമായ വെറുപ്പും കാണുന്നുണ്ട്. യോഗക്ഷേമസഭ, യുവജനസംഘം, മുതലായവയിലെ നിശ്ചയങ്ങളും യോഗക്ഷേമം തുടങ്ങിയ പത്രങ്ങളിലെ പ്രസ്താവങ്ങളും നമ്പൂതിരിമാരുടെ വകയായ ചില പ്രസിദ്ധീകരണങ്ങളും യുവജനങ്ങളുടെ മനോഗതിയെ ഉറപ്പിക്കുന്നുമുണ്ട്. അതുകൊണ്ട് അന്യസമുദായങ്ങളുമായുള്ള ബന്ധത്തിനു അയവു വരുത്തുവാൻ ഇങ്ങനെ കക്ഷികളും നത്തിക്കുന്നുണ്ടെന്നു സ്പഷ്ടമാണ്. ഇങ്ങിനെ ഇരുതലത്തിൽ നില്ക്കുന്നവരും ഭരണപോലെ പിരി അയക്കുവാൻ തുടങ്ങിയതുകൊണ്ട് ഇതരസമുദായങ്ങളുമായുള്ള സ്നേഹപാശം ദിവസംതോറും ശിഥിലമായിക്കൊണ്ടാണു വരുന്നത്. തന്നിമിത്തം ഇന്നു വിവാഹത്തിനു തക്ക പ്രായത്തിലുള്ള അനേകം നമ്പൂതിരിയുവാക്കന്മാർ വെറുതെ ഇരിക്കുന്നുണ്ട്. അവരെല്ലാം നിത്യബ്രഹ്മചര്യമനുഷ്ഠിപ്പാൻ ഭരണമുള്ളവരാണെന്നു തോന്നുന്നതുമാത്രം.

(8) ഇന്നത്തെ കാലസ്ഥിതി അനുസരിച്ചു നമ്പൂതിരിസമുദായത്തിൽ ചില മാറ്റങ്ങൾ വരുത്തേണ്ടതുണ്ട്. വിവാഹം, കുടുംബഭരണം, വിദ്യാഭ്യാസം എന്ന മൂന്നു വിഷയങ്ങളിലാണു പ്രധാനമായി മാറ്റംവരുത്തേണ്ടത്. അന്യസമുദായക്കാരുടെ സഹായം വേണ്ടിവരുന്ന മറ്റു വിഷയങ്ങളിലും ചില മാറ്റങ്ങൾ വേണ്ടിവരും.

(4) നമ്പൂതിരിമാരുടെ ഇന്നത്തെ ജീവിതക്രമം ഒട്ടും തന്നെ ആശ്വാസമല്ല. കൈകാര്യകർത്താവായ കാരണവർ തന്നിച്ചുംപോലെയുള്ള ചിലവുകൾ ചെയ്തും മേഞ്ചിലയിന്നു പോരാതെ വന്നാൽ കടം വാങ്ങിയും കാർയ്യസ്ഥന്മാരായും സേവകാരാലും പരിവൃതനായി തരവാട്ടിലെ മറുവുള്ള അംഗങ്ങളിൽനിന്നുകൊണ്ടു സേപശ്ചപോലെ ജീവിതം നയിക്കുന്നു.

തറവാട്ടിൽ പണ്ടു നിശ്ചയിച്ചിട്ടുള്ള പതിവുചിലവുകൾ ചെയ്തപ്പോഴെ അതുകൊണ്ടു കുടുംബാംഗങ്ങൾക്കു മതിയാവുന്നുണ്ടോ, കുടുംബാംഗങ്ങൾ സുഖമായിട്ടാണോ കഴിയുന്നതു് എന്ന് ഒന്നും അദ്ദേഹം ആലോചിക്കയില്ല. കുടുംബാംഗങ്ങളോടു തനിക്കു യാതൊരുത്തരവാദിത്വവുമുള്ളതായി കാരണവരുടെ ജീവിതത്തിൽ കാണുകയില്ല.

(5) അനന്തിരവന്മാരാണെങ്കിൽ സമാവർത്തനം കഴിഞ്ഞാൽ പിന്നെ സ്വാതന്ത്ര്യമായി എന്നു നടിച്ചു വല്ലാടിക്കിലും അലഞ്ഞു നിരഞ്ഞും ശീട്ടുകളി പകലറക്കും മുതലായവ കൊണ്ടു സമയം വൃഥാ കളഞ്ഞും ജീവിതം നയിക്കുന്നു. അവർക്കു തറവാടിനോടു യാതൊരുത്തരവാദിയും ഇല്ലാത്തതാണ് ഇരിക്കുന്നതു്. തറവാട്ടിലെ സ്വത്തുക്കളെയോ അവയുടെ ഭരണത്തെയോ പറ്റി പല്ല അറിവോ അറിവാനുള്ള ഉത്സാഹമോ അനന്തരവന്മാർക്കു് ഇല്ല. ചുരുക്കത്തിൽ ഭാതിക്കൻ ചൊല്ലിച്ചതിലെ തെറ്റിന് ഉണ്ണി ഉത്തരവാദിയല്ല; ഉണ്ണി ചൊല്ലിച്ചതിലെ തെറ്റിന് ഭാതിക്കനും ഉത്തരവാദിയല്ല; ആകയാൽ ഭാത്തു പിഴച്ചതിന് ആരും ഉത്തരവാദിയല്ല; എന്ന ചൊല്ലുപോലെയാണു നമുതിരിമാരുടെ ജീവിതക്രമം ഇരിക്കുന്നതു്.

മേല്പറഞ്ഞപ്രകാരമുള്ള ഇന്നത്തെ ജീവിതസമ്പ്രദായത്തെ മാത്രമായി സ്വീകരിക്കുവാൻ ഒരിക്കലും വയ്യ. ഇതുകൊണ്ടു കുടുംബത്തിനെ കുടുംബാംഗങ്ങൾക്കൊ യാതൊരു പൂർണ്ണതയും ലഭിക്കുകയില്ല. ആകയാൽ ഇന്നത്തെ ജീവിതസമ്പ്രദായത്തിൽ ചില മാറ്റങ്ങൾ തീർച്ചയായും ചെയ്യേണ്ടതുണ്ടു്. കൈകാര്യകർത്താവായ കാരണവൻ മറ്റു കുടുംബാംഗങ്ങളോടും അവർ കാരണവരോടും ഉത്തരവാദിത്വമുള്ള നിലയിലും കുടുംബത്തിന്റെ പൊതുവെയുള്ള ക്ഷേമത്തിനും അഭ്യന്തരത്തിനുമായി അംഗങ്ങളെല്ലാം യഥോചിതം പ്രവൃത്തി ചെയ്യുന്ന നിലയിലും ആവണം ജീവിതസമ്പ്രദായം.

ദായം. കുടുംബാംഗങ്ങൾക്കെല്ലാം കുടുംബകാര്യങ്ങളിൽ ശ്രദ്ധയും പ്രവൃത്തിയും ചുമതലയുമുണ്ടാവണം.

5. നമ്പൂതിരിമാരുടെ കുടുംബഭരണത്തിൽ ഇപ്പോൾ അനേകം ന്യൂനതകൾ ഉണ്ട്. അവയുടെ ഒരു സ്വരൂപം 4-ാം ചോദ്യത്തിന്റെ ഉത്തരത്തിൽ കാണാവുന്നതാണ്. കാരണവർ അനന്തിരവന്മാരോടോപോലിക്കയോ അവരുടെ അഭിപ്രായം അറികയോ ചെയ്യാതെയും അനന്താവന്മാരെ കുടുംബകാര്യങ്ങളിൽ ഭാഗപ്പെടുത്താതെയും സേപുല്പാദനം സേവകന്മാർ പറയുന്നതുപോലെയോ കാര്യങ്ങൾ നടത്തുന്നതാണ് പ്രധാനമായ ന്യൂനത. അല്ലെങ്കിൽ അതാണ് സകല ന്യൂനതകളുടെയും മൂലം. കാരണവർ വരുമാനം വലുതാക്കി എന്തിനാണെന്നു കണക്കാക്കുകയും, അതുകൾ പരിശോധിച്ചാൽ അനന്തിരവന്മാർക്കധികാരം കൊടുക്കുകയും പ്രായം തികഞ്ഞ സകല മെമ്പർമാരുടെയും സമ്മതം കൂടാതെ കുടുംബസ്വത്തു വില്പനയോ ഏതുവിധത്തിലേക്കിലും കടം മേടിപ്പിക്കുവാനോ പാടില്ലെന്നു വ്യവസ്ഥ ചെയ്തും ചെയ്തതന്നെയാണ് മേൽപറഞ്ഞ ന്യൂനതകൾക്കു നിലവിലുള്ളത്. കാരണവരുടെ അധികാരങ്ങൾക്കൊരതിര കല്പിക്കുകയും അനന്തിരവന്മാർക്കു കുടുംബത്തിൽ പ്രവൃത്തിയും പരിശീലനവും ചുമതലയുമുണ്ടാക്കുകയും ചെയ്താൽ കുടുംബഭരണത്തിൽ ഇപ്പോഴുള്ള മിക്ക ന്യൂനതകളും പരിഹരിക്കപ്പെടുന്നതാണ്.

6. സാധാരണയായി നമ്പൂതിരികുടുംബങ്ങളിലെ സ്വത്തുക്കൾക്കു ക്ഷയമാണ് ഉണ്ടായിക്കൊണ്ടിരിക്കുന്നത്. പുത്രന്മാർ ജനം കൊള്ളുകയോ മറ്റുവിധത്തിൽ സ്വത്തു വലിപ്പിക്കുകയോ ചെയ്താൽ കഴിയുന്ന നമ്പൂതിരികുടുംബങ്ങൾ വളരെ വളരെ ദുർല്ലഭമാണ്. പല കുടുംബങ്ങളും കടം വലിപ്പിച്ച സ്വത്തുക്കൾ പണയപ്പെടുത്തിയും വിറ്റും നശിപ്പിച്ചു ക്ഷയിച്ചുവരുന്നതുണ്ട്. അതിനൊക്കെയൊക്കെ വരുമാനം കാരണം (1) 4-ാം ചോദ്യത്തിന്റെ മറുപടിയിൽ കാണിച്ചു

പ്രകാരം കുടുംബഭരണത്തിലുള്ള സ്ത്രീകൾ, (2) തന്മൂലമായി, കാണവരും, അനന്തിരവനാരും തമ്മിൽ ഹിംസാശക്തി, ഉണ്ടാക്കി തീർന്ന വ്യവഹാരങ്ങൾ. (3) വെൺകൊടകളുടെയും സ്ത്രീധനസംബന്ധങ്ങളുടെയും വർദ്ധന. (4) കാലംകൊണ്ടു ജീവിതനിർവ്വഹണത്തിൽ വന്നുചേരുന്ന അമിതവ്യയവും, ചെലവുകൾ ചെയ്യുന്നതിനു മുമ്പായി വാവിനെപ്പറ്റി ആലോചിക്കാത്തതും, എന്നുമുതലായവയാകുന്നു. ഇതിന്നു നിവൃത്തിമാർഗ്ഗം പ്രധാനമായി കുടുംബഭരണത്തെ മേൽക്കാണിച്ച പ്രകാരം പരിഷ്കരിക്കുകതന്നെയാകുന്നു.

എന്നാൽ അപ്പൂർവ്വമായി നമ്പൂതിരികുടുംബങ്ങളിൽ സ്വത്തുക്കൾക്കു് അഭിവൃദ്ധിയും ഉണ്ടായിക്കാണുന്നു. കുടുംബാംഗങ്ങളെല്ലാം പാസ്റ്ററും ആലോചിച്ചും ഏകയോഗ്യതയോടെ ഹിംസാശക്തിനിടകൊടുക്കാനും ഭരിക്കപ്പെടുന്ന കുടുംബങ്ങളിലാണ് അഭിവൃദ്ധി കാണുന്നതു്.

7:- (4) (5) (6) ഈ ചോദ്യങ്ങളുടെ ഉത്തരങ്ങൾ നോക്കുക. അതിന്നു പുറമെ അനന്തിരവനാരുടെ അഭിപ്രായമറിയാതെ ഭരണം നടത്തിവരുന്ന കുടുംബങ്ങൾ ധാരാളമാകുന്നു. അതുകൊണ്ടു് ദോഷമല്ലാതെ ഗുണം ഒരിടത്തും കാണുന്നില്ല. അങ്ങിനെയുള്ള കുടുംബങ്ങളിൽ ഹിംസാശക്തി വിളയുന്നു. സ്വത്തുക്കൾ കോടതിയിൽ കൊണ്ടുപോയി കലക്കുന്നു. വ്യവഹാരകാര്യസ്ഥന്മാക്കും വക്കീലന്മാക്കും നല്ല സമ്പാദ്യമുണ്ടാകുന്നു. കേസ്സു കുറഞ്ഞ വക്കീലന്മാക്കും റസീവർമാരുടെ നിലയിലും സമ്പാദ്യമുണ്ടാകുന്നു.

8. കുടുംബസ്വത്തിന്മേൽ അന്തർജ്ജനങ്ങൾക്കു് പുരുഷന്മാക്കുള്ളതുപോലെയുള്ള അധികാരങ്ങളില്ല; എന്നാൽ അവകാശങ്ങൾക്കു് വാസ്തവത്തിൽ കുറവുണ്ടെന്നു തോന്നുന്നില്ല. എന്നാൽ അവരുടെ അവകാശാധികാരങ്ങളൊന്നും സാധാരണ കുടുംബങ്ങളിൽ പ്രയോഗിക്കേണ്ടതായ ഘട്ടം നേരിടുന്നില്ല. അട്ടിപ്പറ്റാധാരം എഴുതുവേൾമാത്രമേ അന്തർ

ഇന്നങ്ങൾ കടംബസ്വത്തിന് അവകാശമുള്ളവരാണെന്നു ക്രിയകൊണ്ടു കാണിക്കുന്നുള്ളു എന്നാൽ കടംബസ്വത്തു കാൾ അട്ടിപ്പറ്റുകാടുകുടുംബാർ മാത്രമല്ല മറ്റുവിധത്തിൽ വില്പനയോ പണയപ്പെടുത്തുകയോ അതുപോലെയുള്ള മറ്റു ക്രയവിക്രയങ്ങൾ ചെയ്തയോ ചെയ്യുവാൻ അനുമതി നൽകുടെ സമ്മതം ചേർന്നതല്ല പ്രവചനമെന്നു വരുത്തുന്നതു്. അവരുടെ അവകാശത്തെ ജീണ്ണാലാരണം ചെയ്തു തെളിയിക്കുവാൻ നന്നായിരിക്കുമെന്നു തോന്നുന്നു.

(9) കടംബത്തിൽനിന്നു പിരിഞ്ഞു താമസിക്കുന്ന അംഗങ്ങൾക്കു സാധാരണ ചിലവിന്നുകൊടുത്തുവരാറില്ല. ചിലവിന്നുകൊടുക്കുന്നതെന്നു് അങ്ങിനെയുള്ളവർ ആവശ്യപ്പെടാറുണ്ടില്ല. എന്നാൽ സ്വത്തുള്ള കടംബങ്ങളിലെ അംഗങ്ങൾ അങ്ങിനെ ആവശ്യപ്പെട്ടാൽ ചിലവിന്നുമാത്രം കൊടുക്കുന്നതിന്നു വിരോധമില്ല എന്നാണു് എന്റെ അഭിപ്രായം.

(10) നമ്പൂരിരികടംബത്തിലെ ബാലികാബാലകന്മാർക്കു പറയത്തക്ക വിദ്യാഭ്യാസമെന്നും ഇപ്പോൾ കൊടുത്തുവരുന്നില്ല. ബാലന്മാരെ പഴയ രീതിയിൽ വേദാഭ്യയനം ചെയ്യിക്കുക മാത്രമല്ലാതെ പാഠശാലകളിൽ അയച്ചൊരുക്കുവിധത്തിലൊ യാതൊരു വിദ്യാഭ്യാസവും അവർക്കു നൽകിവരുന്നില്ല. പണ്ടുകാലങ്ങളിൽ സംസ്കൃതം പഠിപ്പിക്കുവാൻ ഉള്ള ഏപ്പാടു പല ഇല്ലങ്ങളിലും ഉണ്ടായിരുന്നു. അതും ഇപ്പോൾ ലുപ്തപ്രായമായിട്ടാണിരിക്കുന്നതു്. ബാലികമാക്കുകടെ അവരുടെ ഇല്ലങ്ങളിൽവെച്ചു അഷ്ടാശ്വാസവും, പൂരണങ്ങൾ, പാട്ടുകൾ മുതലായവ വായിപ്പാറുള്ള പഠിച്ചവരും മാത്രം നൽകിവരുന്നുണ്ടു്. ഈ ഏപ്പാടു തീരെ മതിയാകുന്നതല്ല. ബാലന്മാരെ പൊതുജനവിദ്യാലയങ്ങളിലയച്ചൊരു പ്രത്യേകവിദ്യാലയങ്ങൾ ഏല്പടുത്തൊ നിർബന്ധമായ ഇംഗ്ലീഷ് വിദ്യാഭ്യാസം ചെയ്യിക്കണം. ഉയർന്നതരം വിദ്യാഭ്യാസം നൽകുവാൻ ത്രാണിയുള്ള കടംബക്കാർ അതു ചെയ്

യ്യിക്കണം. ബാലികമാരുടെ വിദ്യാഭ്യാസം ഇല്ലങ്ങളിൽവെച്ച് ഇപ്പോൾ നൽകിവരുന്നതുതന്നെ ഒരു പരിഷ്കരിച്ചാൽ മതി. ഏഴ്ത്തൂ, വായന, കണക്ക്, ഗുഹഭരണം, ആരോഗ്യരക്ഷ മുതലായ വിഷയങ്ങൾ സ്വഗൃഹങ്ങളിൽതന്നെ ഉപാധ്യായിനികളെവെച്ചു ബാലികമാരെ പഠിപ്പിച്ചാൽ മതി.

(11) ജ്യേഷ്ഠപുത്രൻ മാത്രം വിവാഹം ചെയ്യുന്ന സമ്പ്രദായംകൊണ്ടു നമ്പൂതിരിസമുദായത്തിനു ദോഷങ്ങളല്ലാതെ ഗുണങ്ങളൊന്നും ഇപ്പോൾ ഉണ്ടായിക്കാണെന്നില്ല. ഇങ്ങിനെ ഒരേപ്പാടു നമ്പൂതിരിമാർ വെച്ചിട്ടുള്ളത് അവിഭക്തരീതിയിലുള്ള കുടുംബസ്വപത്തിന്റെ രക്ഷക്കായിട്ടാണെന്നാണു പറഞ്ഞുവരുന്നത്. എന്നാൽ ജ്യേഷ്ഠപുത്രൻ മാത്രമേ വിവാഹം ചെയ്യാവൂ എന്നു നിശ്ചയിച്ചതിനോടൊപ്പം തന്നെ കനിഷ്ഠന്മാർ നിത്യബ്രഹ്മചാരികളായിരിക്കണമെന്നും നിശ്ചയിച്ചിട്ടുണ്ടായിരുന്നു. അതിന്നു ശക്തിയില്ലാത്തവരായ അപ്പൂവും ചില കനിഷ്ഠകന്മാർ മാത്രമേ അന്യജാതിയിൽ സംബന്ധം പതിവുണ്ടായിരുന്നുള്ളൂ. കാലാനുരത്തിൽ ആവക നിശ്ചയങ്ങളും പതിവുകളുമെല്ലാം നാമാവശേഷമായി. കനിഷ്ഠന്മാരുടെ സംബന്ധം സാമൂഹികമായി. ഗൃഹസ്ഥന്മാരായ ജ്യേഷ്ഠന്മാർക്കുടിച്ചും വിജാതിയസംബന്ധത്തിൽ അപ്പൂവുമായി ഏറ്റെടുത്തുടങ്ങി. ഈ വക കാരണങ്ങളാൽ നമ്പൂതിരി കുടുംബങ്ങളിലെ സ്വത്തുക്കൾ അന്യസമുദായങ്ങളിലേക്കു പോന്നും തുടങ്ങി. അപ്പോൾ അവിഭക്തകുടുംബസ്വപത്തിന്റെ രക്ഷക്കായി ഏറ്റെടുത്തിരുന്ന വിവാഹസമ്പ്രദായം അതിന്റെ നാശത്തിന്നു കാരണമായിത്തീന്നു; അതായതു പ്രസ്തുതസമ്പ്രദായംകൊണ്ടു ദേശീകീകരുന്ന ഗുണങ്ങൾക്കു പകരം ദോഷങ്ങളാണുണ്ടായത്. ഇതുകൂടാതെയും ഈ വിവാഹസമ്പ്രദായംകൊണ്ടു ദോഷങ്ങൾ ഉണ്ടാകുന്നുണ്ട്. ജ്യേഷ്ഠപുത്രന്മാർ വേട്ടതിൽ ഉണ്ടാകുന്ന പെൺകിടാങ്ങളെ കൊടുക്കുവാൻ ചങ്ങി അവർ തന്നെ രണ്ടാമതും മൂന്നാമതും കൈമാറ്റം ചെയ്യാൻ തുടങ്ങുകയും നിർദ്ദാശ്യശക്തിയുടെ വളർന്നുകൊ

ണ്ടും വീര്യശക്തിയുടെ ക്ഷയംകൊണ്ടും അവർ വേരുകൾത്തോറും സ്രീപ്രജകൾ അധികമധികം ഉണ്ടാവാൻ തുടങ്ങുകയും ചെയ്തു. അതാണ് ഇന്നു സമുദായത്തിൽ അനവധി കന്യകമാർ ജന്തുവായിരിക്കുവാൻ കാരണം. അവരുടെ ശാപവും അവരെ കൊടുപ്പാനുള്ള അധികച്ചിലവും കൂടി ഇന്നു നമ്മുടെ നിയമസഭകളിലുള്ള അപരാധമായ നാശത്തിലേക്കു നയിക്കുന്നു. ഇതിനും പുറമെ, നമ്മുടെ സമുദായത്തിലെ ജനസംഖ്യ വളരെ കുറഞ്ഞുപോവാനും ഈ ഏല്പാട് കാരണമാകുന്നു. ഈ വക ഭോഷങ്ങളുടെ നിവൃത്തിമാറ്റം കനിഷ്ഠനാരെക്കൊണ്ടു സ്വജാതീയവിവാഹം ചെയ്യിച്ചു തുടങ്ങുക മാത്രമാണ്. കനിഷ്ഠവിവാഹം പാക്കെ നടപ്പായാൽ ഇന്നു നമ്മുടെ നിയമസഭകളിൽനിന്ന് അന്യ സമുദായങ്ങളിലേക്കു ചോന്നുപോകുന്ന സ്വത്തു സ്വകടംബങ്ങളിൽതന്നെ നില്ക്കുവാനും, പെൺകുട്ടികളുടെ സങ്കടം പരിഹരിപ്പാനും, സമുദായത്തിലെ ജനസംഖ്യ വർദ്ധിപ്പിക്കുവാനും സാധിക്കും.

(12) ഇന്നു നടന്നുവരുന്ന അധിവേശനസമ്പ്രദായം (കനിലധികം വിവാഹം ചെയ്യുന്ന സമ്പ്രദായം) സമുദായത്തിന്നു ഭോഷമാണു, ഗുണമല്ല; ഈ സമ്പ്രദായംകൊണ്ട് അനന്തങ്ങളായ സുഖങ്ങളും പരസ്പരകലഹവും ആദ്യം ഉണ്ടാകുന്നു. പല താവഴിക്കാരായ സന്താനങ്ങളുടെ വലുതായോടുകൂടി മരിപ്പും വ്യവഹാരങ്ങളും വർദ്ധിക്കുന്നു. ഈ വക അസുഖങ്ങളും മരിപ്പുകളും ഇല്ലാതിരിക്കണമെങ്കിൽ ഗൃഹസ്ഥൻ തന്റെ എല്ലാ പണിമാരിലും സന്താനങ്ങളിലും സമവൃത്തിയായിരിക്കണം. ഏകോദനസഹോദരനായ പുത്രന്മാരിൽതന്നെ സ്നേഹം കരുപോലെ പ്രവൃത്തിക്കുവാൻ പ്രയാസമായിട്ടുള്ള സ്ഥിതിക്കു ഗൃഹസ്ഥൻ സമവൃത്തിയായിരിക്കുക എന്നതു സംഭാവ്യമല്ല. ജ്യേഷ്ഠപുത്രൻ മാത്രമേ വിവാഹം ചെയ്യാവൂ എന്ന സമ്പ്രദായത്തിൽനിന്നാണ് അധിവേശനത്തിന്റെ ഉല്പത്തി. പെൺകൊടുയുടെ ആവശ്യത്തിനാണ് അധിവേശനം അധികവും നടക്കുന്നത്. ഏ

ന്നാൽ കന്യാകാദാനത്തിനുവേണ്ടി അധിവേദനം ചെയ്യാൻ ഒരു ശാസ്ത്രത്തിലും പഠത്തിട്ടുണ്ടെന്നു തോന്നുന്നില്ല. അധിവേദനം വിധിക്കപ്പെട്ടിട്ടുള്ള സംഗതികളിലൊഴികെ അതായത് അധിവേദനം കൂടാതെ വംശസംരക്ഷണം അസാധ്യമെന്നു വരുന്ന സംഗതികളിലൊഴികെ ആ സമ്പ്രദായം അതെന്നും വെക്കുന്നത് ഇന്നത്തെ സ്ഥിതിക്ക് അത്യാവശ്യമാണ്.

(18) പരിവേദനം (ബ്രഹ്മന്റെ വിവാഹത്തിനു മുമ്പിൽ അനുജന്റെ വിവാഹം) നടപ്പിൽ വരുത്തുന്നതുകൊണ്ട് പ്രത്യേകിച്ച് ഒരു ദോഷവും വരുവാനില്ല. ബ്രഹ്മപുത്രൻ മാത്രമേ വിവാഹം ചെയ്യാവൂ എന്ന സമ്പ്രദായത്തെ നിർത്തി ചെയ്താൽ വല്ല ദോഷവും വരാനുണ്ടെങ്കിൽ മാത്രമേ പരിവേദനം നടപ്പിൽ വരുത്തിയാലും ദോഷമുണ്ടാകുള്ളൂ. പരിവേദനം തീരെ നിഷിദ്ധമാണെന്ന് ഒരു ശാസ്ത്രത്തിലും വിധിച്ചിട്ടുള്ളതായി കേട്ടിട്ടില്ല. ബ്രഹ്മൻ ദേശാന്തരഗമനംചെയ്ത, ഷണ്ഡനാദിക മുതലായ സംഗതികളിൽ പരിവേദനത്തിനും വിധിയുണ്ട്. പരിവേദനം നടപ്പുണ്ട്. ൩൭ വിധിക്കും നടപ്പിനും കൂറുള്ളടി വ്യാപ്തിവരുത്തി “ബ്രഹ്മന്റെ വിവാഹത്തിനു തടസ്സമുള്ള സകല സംഗതികളിലും പരിവേദനമാവാം” എന്നു വെക്കുകയേ ഇന്നു ആവശ്യമുള്ളൂ. അങ്ങിനെ ചെയ്താൽ സമുദായത്തിനും ഗുണമല്ലാതെ ദോഷം വരുമെന്നും സാധാരണ ഭൂഷ്ടികൊണ്ടു നോക്കുമ്പോൾ കാണുന്നില്ല.

(14) കന്യാകാദാനത്താടുകൂടി കൊടുക്കുന്ന ധനത്തെ പറ്റി കൊച്ചിയിൽ മുന്മാരികൾ ഒരു തിരുവെഴുത്തുവിളം ബരമൂലം ഒരു പ്രവസ്ഥചെയ്തിരുന്നതായി കേട്ടിട്ടുണ്ട്. സ്രീധനസംഖ്യ അധികമായി വരുന്നതിനാൽ പെൺകൊടക്ക പ്രയാസമാകുന്നുവെന്നു ചില നമ്പൂതിരിമാർ ചേർന്നു സകടം ബോധിപ്പിക്കുകയാൽ സ്രീധനം ഇത്രയേ വാങ്ങാവൂ എന്നും, അധികസംഖ്യ വാങ്ങുന്നതു കുറ്റകരമാണെന്നും ആ

വിളംബരത്തിൽ ശാസിച്ചിട്ടുണ്ട്. എന്നാൽ ആ വ്യവസ്ഥ യൊന്നും പ്രവൃത്തിയിൽ വരുത്തുവാൻ സാധിച്ചില്ല. വ്യവസ്ഥവെച്ചാലായിരിക്കുമോ പെൺകൊട നടക്കുവാൻ പ്രയാസം വരിക എന്നുള്ളി ശങ്ക തോന്നുന്നുണ്ട്. ആകയാൽ പ്രസ്തുതസംഗതിയിൽ ഒരു വ്യവസ്ഥയും തല്ക്കാലം ചെയ്യേണ്ടതില്ല എന്നാണു തോന്നുന്നത്.

(15) സ്വജാതീയവിവാഹം സാമൂഹികമായാൽ സാരമായി ഒരു വരുവാനുള്ളതു കടംബസ്വത്തുക്കൾ ഭാഗിക്കേണ്ടിവരുമോ എന്നു ശങ്കയാണ്. ഈ ദോഷം സജാതീയവിവാഹം സാമൂഹികമാകാതിരിക്കുമ്പോഴും തീരെ അസംഭാവ്യമല്ല. ഗൃഹസ്ഥന്മാർ രണ്ടും മൂന്നും പേട്ടു താവഴികളും സന്താനങ്ങളും വളർച്ച വലിയ ബഹുവും ഛിദ്രവുമാകുമ്പോഴും ഭാഗം ചെയ്തേ ഗുണമുള്ളൂ എന്നു വരുമല്ലോ. എന്നാൽ എല്ലാ കടംബങ്ങൾക്കും ഒന്നിച്ചിരുന്നു കഴിഞ്ഞുകൂട്ടുവാൻ പ്രയാസമായ സംഗതികളിൽ ആളുകൾ പിരിഞ്ഞുതാമസിക്കുകയും അവരുടെ ചെലവിനുള്ള സ്വത്തുക്കൾ വിക്രയസ്വാതന്ത്ര്യത്തോടുകൂടാതെ തിരിച്ചുനിൽക്കുക എന്നും വ്യവസ്ഥചെയ്താൽ ദോഷത്തിന്നു ഭേദമുണ്ടാകും പരിഹാരമാകുന്നതാണ്. പിന്നെയും ഭാഗിക്കേണ്ടിവരുന്നവക്കു ഭാഗം ചെയ്യുന്നതിൽ ദോഷമെന്താണ്? ഭാഗം ചെയ്താൽ വല്ല പാതിത്രവും വരുന്നതല്ലല്ലോ. കടംബസ്വത്തു ഭാഗിച്ചുപോകാൻ ഇടയാകരുതെന്ന ഏകോദ്ദേശത്താൽ കനിഷ്ഠന്മാരും ഗൃഹസ്ഥാശ്രമത്തെ കാർഷ്ഠിക്കുന്നവരുമായ അനവധി നമ്പൂതിരിമാരെ പുറംതള്ളിനിൽക്കുന്നതു ഒരുവിധത്തിലും സമുദായത്തിനു ശ്രേയസ്സു മല്ലെന്നാണ് എന്റെ ദൃഢമായ അഭിപ്രായം. അതുതന്നെ സമുദായത്തിന്നു എന്തു ദോഷങ്ങൾതന്നെ സംഭവിച്ചാലും അവയ്ക്ക് പരിഹാരമുണ്ടാക്കുന്നതു അസാധ്യമായിരിക്കയില്ല.

(16) നമ്പൂതിരിമാരുടെ സ്വയംജ്ഞിത സ്വത്തിന്റെ പിൻതുടച്ചാവകാശം “ഛിത്തലാ” അനുസരിച്ചാണെന്നല്ലാ

തെ വിസ്തരിച്ചുപറവാൻ ഈ പ്രകൃതത്തിൽ സൗകര്യം പോര. സാധാരണമായി ഒരു നമ്പൂതിരിയുടെ സ്വയംജ്ഞിത സ്വത്തു് അദ്ദേഹത്തിന്റെ അഭാവത്തിൽ കൂട്ടുകടംബത്തിലേക്കു ലയിക്കുകയാണു ചെയ്യുന്നതു്. അതല്ലാതെ കാണുന്നതു വളരെ സംശയമാണു്. സ്വയംജ്ഞിതസ്വത്തിന്റെ പിൻതുടച്ചാവകാശത്തെപ്പറ്റി വാദം വരുന്നതു വളരെ അപൂർവ്വമാകുന്നു. എന്നാൽ വളരെക്കാലമായി കളിഞ്ഞുകിടക്കുന്ന പിൻതുടച്ചാവകാശനിയമത്തെക്കുറിച്ചു തെളിയിച്ചു നന്നാക്കുന്നതു കാലംകൊണ്ടു വളരെ ആവശ്യമായി വന്നിട്ടുണ്ടു്. അല്ലെങ്കിൽ അന്യസമുദായക്കാരുടെ വിവാഹനിയമങ്ങളും മറ്റും നമ്പൂതിരിസമുദായാംഗങ്ങളുടെ സ്വയംജ്ഞിതസ്വത്തിന്മേൽ ചാടി വീണു് അനാവശ്യമായ പല വ്യവഹാരങ്ങളും ഉണ്ടാക്കുകയും, സ്വത്തു് ആക്ഷമില്ലാതെ നശിച്ചുപോവുകയും ചെയ്യാൻ ഇടയുണ്ടു്. അങ്ങിനെയുള്ള ചില കേസുകൾ അടുത്തകാലത്തായി ഉണ്ടായിട്ടില്ലെന്നും പറഞ്ഞുകൂടാ. സ്വജാതിയിൽ വിവാഹം ചെയ്തിട്ടുള്ള ഒരു നമ്പൂതിരിയുടെ അഭാവത്തിൽ അദ്ദേഹം മുമ്പു വിനിയോഗിച്ചിട്ടില്ലാത്ത സ്വകാര്യസ്വത്തിന്നു സ്വജാതിയഭാര്യനാരുപുത്രനാരു തന്നെയാവണം, അവകാശികൾ. സ്വജാജീവവിവാഹം ചെയ്തിട്ടില്ലാത്ത ഒരു നമ്പൂതിരിയുടെ അഭാവത്തിൽ അദ്ദേഹത്തിന്റെ സ്വകാര്യസ്വത്തു് അച്ഛനും അച്ഛന്റെ അവകാശികളോ ഇല്ലെങ്കിൽ കുടുംബത്തിലേക്കും ലയിക്കേണ്ടതാണു്.

(17) കമ്മാരിയിൽ നിന്നു പോട്ടുണ്ടുളോടുകൂടി ആയച്ചുതന്ന കരടുബിൽ വായിച്ചുനോക്കിയതിൽ ആകപ്പാടെ നമ്പൂതിരിസമുദായത്തിന്റെ ആധുനികസ്ഥിതിക്കു് അത്യാവശ്യവും അപരിഹാരണീയവുമായ കണാണു ബിൽ എന്തു് എനിക്കു തോന്നിയിരിക്കുന്നു. കുടുംബഭരണം പരിഷ്കരിച്ചു നന്നാക്കുക, കനിയുന്മാർക്കു സ്വജാതീയവിവാഹം ചെയ്യാനുള്ള അസൗകര്യങ്ങളെ പരിഹരിക്കുക; പിൻതുടച്ചു വകാശ

ത്തെ ക്രമപ്പെടുത്തുക എന്നീ ഉദ്ദേശകാരണങ്ങൾ ഇന്നു നമ്പൂതിരിസമുദായത്തെ ബാധിച്ചിട്ടുള്ള അനേക ദോഷങ്ങളുടെ പരിഹാരത്തിൽ അവശ്യം ശ്രദ്ധേയമായവതന്നെയാണ്. കുടുംബഭരണത്തിൽ എല്ലാ അംഗങ്ങൾക്കും പ്രാവശ്യമുണ്ടാകുക; കാരണവന്റെ അധികാരങ്ങളെ നിയന്ത്രിക്കുക മുതലായിട്ടുള്ള മൂലതത്വങ്ങൾ അനുസരിച്ചുനോക്കുമ്പോൾ ഈ ബിൽ അവക്കനുരൂപമായിത്തന്നെയിരിക്കുന്നുണ്ട്. എന്നാൽ അടുത്തകാലത്തായി നമ്പൂതിരികുടുംബങ്ങളെ സാമാന്യമായി ബാധിച്ചുകൊണ്ടിരിക്കുന്ന അനന്തരങ്ങളുടെ ആധിക്യം നോക്കുമ്പോൾ ബ്രഹ്മശ്രീ കുപ്പിങ്ങാട്ടു ശങ്കരൻനമ്പൂതിരി അവർകളുടെ ഈ ബിൽ തുലോം മിതമായിട്ടേ ഉള്ളുവെന്നും ഒട്ടു കവിഞ്ഞുപോയിട്ടില്ലെന്നും എനിക്കഭിപ്രായമുണ്ട് എന്നുകൂടി പ്രസ്താവിച്ചുകൊള്ളുന്നു. കരടബില്ലിലെ വകുപ്പുകളിൽ പറയത്തക്ക ഭേദഗതികളൊന്നും വരുത്തേണ്ടതായി തോന്നുന്നില്ല. 16-ാം വകുപ്പിൽ “അവിവാഹിതകളായ പുത്രിമാരും” എന്നതു ഭേദപ്പെടുത്തേണ്ടതല്ല എന്നു മാത്രം ശങ്ക തോന്നുന്നുണ്ട്.

വെള്ളിനേഴി } എന്ന്
20-10-1926 } ക. എം. നാരായണൻനമ്പൂതിരിപ്പാട്.





